



## Revisions:

- 2020-07-31: TEI encoding by mass conversion of GRETIL's Sanskrit corpus

# Text

1.a om namo ratnatrayaya

2.b munivrndavandyacarano dhvastakhiladosa uttamasrikah /  
sakalajagadardhadakso visuddhabodhau jino jayati /

3

yah sriman sasurasurair aviratam padaravindarcitah  
saksat punyanidhanamangalagurus cintamanih sarvavit /  
nihsesodhdrtadosajalajatilah sauddhodanah paragah  
payad vo bhagavan munisvarajino dedipyamanadyutih //

4.a anantaram asyavadanasya nidanam aha /

5

athayusman mahakasyapo janann eva parartham bhagavantam evam aha /  
bhagavan kada kathinam utpadyate / bhagavan aha /  
karttikakrsnapratipadam arabhya trimsad divasesu yad ahoratram  
tatra samghasya kathinam utpadyate /

6.a tat sadhivasam anapayitavyam / krtakalpadasarañjana  
nilasutrasucisastrakalpena tad danapatayah samnipatite samghe  
nihsarapayitavyah / karmakarakena bhiksuna tato danapatayo  
danaparikarmakathaya pratisammodayitavyah /

6.b tat sadhivasetyadi / kathinapradanam kartukamena danapatina  
'sadhe sravane va mase savinayam upagamyā kalpikakarakasya  
mukhenaryasamghasya vijñaptih karaniya tena caivam karaniya /  
samanvaharyasamgha ayam amukanama kathinam astarisyati / yadite  
'ngikaroty alyasamgho no cen nivarayatv iti / so pi tada yadi  
danapater asayo visuddhah suvisuddham ca deyavastu syat tada  
tusnibhavana svikuryan no cen nivarayet / yadi tadadhivasayaty  
aryasamghas tada supramanam surupam yugalim rañjayitva 'sya  
darsayet / tatah kalpikakarakas tam adaya danapatim visrjya hastena  
mapayitvanaya kathinacivaram karisyati / danapatir iti tasmai  
pratipadayet / dvididham hi kathinam civaram krtam akrtakam ca  
/ tatra nikayabhedena trihandapañcakhandadikam  
parinahenanyuna trihastam ayamenanyuna pañcahastam susivitam  
krtakam / akrtadasam asivitam akrtakam / tat punah pratyekam  
dvididham nisthitam anisthitam ca / tatra krtanilabindukam  
pujamantradhivasitan tan nisthitakrt / itarad anisthitam /  
atrasvinipurnamasyam danapater [... ..]naya kalpikakarakah /  
siddham kathinacivaram adayadhishthita traimasasyaryasamghasya  
purastad evam vadet / samanvaharyayanena civarenasmim  
samghavase 'mukanama danapatih kathinam astarisyati / adhivasatv  
aryasamghanumodayatu danapatir iti / evam dvir api trir api tad anv

aryasamgho pi tad adhyesanam angikrtya diva[. . .]va  
masidravadina nilaragarasena va prante catur bindums catusatyadi  
visuddhya datva trin va triratnadi visuddhya dvau va yogasambharadi  
visuddhya yatha vidhanam adhi(nu?)[..]yed etat /

prabhatayan tu nisayam parikalpitesupasrste  
samucchritatapatradvajapataka digvidig  
vinyastakhaá†á, •apiá†á, •adhÁ«paghaá†-ikojjvalayaá†á†-ipradÄ«pasugandhagandhÄ  
didivyasurabhikusumavakirne pradese khatvayam mañcayam va  
prthupithake mantradhithitam pañcabhir upaharair abhyarcitam  
kathinacivaram prasarya pratisthapayet / tad anu tac chraddho  
danapatir udarabhih pujabhir abhipujyabhipranamya  
suvarnarajatamradidhatu dravyam  
marakatapadmaragavajravaiduryendraniladikam ratnam  
divyambarabharanadikam ca tasmin kathinacivare ratnatrayaya dadyat  
// ksetram vadika gharamopavanadikam dasidasahastyas ca  
gomahisyadikam pindakadipratyayam ca bahirdhanantadapatradau  
tan namakam vilikhya tatraiva prayacchet / bhaksyabhojyalehyapeyadikam  
bhajanadini pañcopakaranabhandani sayanasanadini bhaisajyany  
upakaranani canekany upabhogarhani vastuni kathinam  
samsprsyat tat parsvatah samghopabhogaya visranayet / iti  
kathinam /

7.b athayusman sumana nama bhiksur bhagavantam etad avocat // bhagavan  
kena karanena civaradikam kathinam ity ucyate / bhagavan aha /  
ayusman drdham visuddham abhedyam vipulavinasi ca kathinam ity  
ucyate / tatha hi danapater asayasya drdhatvac civarasya  
visuddhatvat samghasyabhedyatvad danasya phalasya ca  
vipulavinasitvac ca sarvam eva kathinam bhavati //

8.a  
sravastipurayam naradamyasarathir  
viharaya cetokhilabandhanac cyutah /  
santendriyas capy upasantamanaso  
nimantrayamasa jinah svasisyam //

8.b sravastyam mahanagaryam jetavane 'nathapindadasyarame  
subhe surabhidhupadhupite sugandhipuspaprakaropasobhite suciparisare  
maharham mahadasana-m-asinam visuddhabodhim vidhvastasamastadhsam  
mahakarunikam bhagavantam samyaksambuddham sakyamunindram  
mahatparisadganaih sardham viharati sma / atha bhagavan  
tusnibhavenavasthitah san sattvartham prati  
dasavidhabuddhakrtyakaranaya laukikam cittam etc., v. 22

9. tatah tirthikaparivrajakacoditayas tathagatam prati duskrtam  
karma samsmrtya samjatasamvegah sthavirasthavira bhiksavah  
sirasi vinihitañjalayo mahadasanasinam mahakarunikam buddham  
bhagavantam pranipatyedam abruvan /

10. krta bhagavataneka dharmadhikariki katha vyakrtas caneke

sattva anuttarayam samyaksambodhau /

11.a tad anv anavatapte bhagavath purastat svakasvakam karmaplotim  
vyakurmah /

12.b dharmata khalu buddhanam bhagavatam jivatam tisthatam  
dhriyamananam yapayatam dasavasyakaraniyani bhavanti //  
katamani dasa / na tavad buddha bhagavantah parinirvanti / yavan na  
buddham vyakurvanti / yavad anekena sattvenanuttarayam  
samyaksambodhau cittam notpaditam bhavati / yavan na sarve vineya  
vinita bhavanti / yavac chravakayugam agratayam na nirdistam  
bhavati / yavan na simabandhah krto bhavati / yavan nayusah  
pañcamo bhaga utsrsto bhavati / yavan na sravastyam  
mahanagaryam mahapratiharyam darsitam bhavati / yavan na  
samkasye nagare devavataram darsitam bhavati / yavan na  
matapitarau satyesu pratisthapitau bhavatah / yavad anavatapte  
mahasarasi purvika karmaplotih sravakasanghena sardham na  
vyakrta bhavatiti /

13.a atha bhagavata manasi krtva sravakasamghena sardham vyakrta  
bhavatiti / bhagavan purvikam karmaplotim anavatapte vyakartukamo  
bhiksun amantrayate sma /

14.a

srutva tad uktam vacanam maharser  
ajñam grhitva sugatasya sisyah /  
rddhya tatas te yayur agrapudgala  
hamsadhipam vyomni yathaiiva hamsah //

yathaivanyahamsaganaparivrtas tathaiiva buddho bhagavan sakyamunih /

15 visphuradvicitramaricijala ekonaih pañcabhir arhacchataih sardham  
lohita paksaih paksibhih parivrtto guratman iva vihayasa jetavanad  
viharan niragat /

16 ekonapañcasatavitaragena sardham gatavan /

17 atha bhagavan mahasravakasamghena saha sravastyam antarhitah  
himavaduttarasthagandhamadanaparvatasyottarena mahakitaparvatasyagre  
'navatapte mahasarasi pratyasthat /

18 na vidyate ragadiklesasamtapo yasmin sarasi / tad anavataptam  
mahasarah / tac ca / ekaikaparsvena catuscatvarimsad yojanani /  
adhas catvarimsad yojanani /

19.a

yam vyadayaksacaritam manoramam  
vicitrapuspais tarubhih susobhitam /  
ito yato jalavahasagarangama  
nadyas catasrah prasrtas caturdisam //

20.a

ganga ca sindhus ca nadas ca vaksuh  
sita ca yan naiva taranti martyah /  
anyatra yo (!) rddhibalasya labhi  
hanteha gacchami saro mahodadhim //

21.1.a vicitrapuspair nanaprakaraih svadusugandhiphalavrksaih  
susobhitam /

21.2 punah sitalamalavdusalilasampurnam /

21.3 kamalakuvalayakumudakahlarakokanadadiprasunopasobhitam /

21.4 punah  
sarasasaricakrangabakabalakakurarakrauñcadiividhavihamgaravaram  
aniyam /

21.5 punar makarandapanalampatabhramaramganaganagitopakujitam /

21.6.b surasuramunikinnarayaksaraksasoragapsaraganopasobhitam /

22 atha tatra buddho bhagavaml laukikam cittam utpadayati /

tadantasah kuntapipilikadayo bhagavatas cetasa cittam ajanate / atha  
nandopanandau nagarajav evam samlaksayatah kimkaranam  
bhagavatedam cittam utpaditam anavatapte mahasarasi karmaplotikam  
vyakartukama iti buddhadhistanena jñatva tabhyam anavatapte  
mahasarasi madhye sakatacakrapramanam sahasradalam  
vilasanmaninalakam suhirakesaram pañcaratnamayam bhagavata  
asanartham sauvarnasaroruham vinirmitam tatra bhagavan nisasada  
bhiksavo 'pi bhagavato 'bhisammukham anyasu kamalakarnikasu  
nisannah

23.a tena khalu punah samayenayusmañ sariputro grdhrukute parvate  
samghatim sivayamanas tisthati / tatra bhagavan ayusmantam  
mahamaudgalyayanam amantrayate sma / gaccha mahamaudgalyayana  
pravrajyasahayam anaya / evam bhagavann ity ayusman mahamaudgalyayano  
bhagavato vacanam pratisrutyanavatapte mahasarasy antarhitah /  
grdhrukute parvate pratyasthad ayusmatah sariputrasya purastad  
evam caha / he sariputra sasta ta ekonaih pañcabhir arhacchataih  
sardham anavatapte mahasarasi purvikam karmaplotim vyakartukamas  
tvam udiksanaparast tisthati / agacchatam gacchavah /  
sariputra aha / ayusman mahamaudgalyayana samghatim tavat  
sivyami pascad agamisyami / tato maudgalyayanena tad vacanam  
amrsyamanena rddhya pañcangulayo 'sya nibaddhah / tenapi  
maharddhya sivyataivavasthitam / ayusman mahamaudgalyayana yady  
evam samghatisutra bhavatu / maudgalyayanah kathayati /  
ayusmañ chariputra yadi na yasyasi samghati tavat sivayitavyah  
/ tatah pascad yasyasi / ayusmañ chariputra sahayyam kalpayami /  
sariputrah kathayati / evam kurusva / athayusman  
mahamaudgalyayanah svarddhya pañcabhir angulibhih sivayitum  
arabhah / sa ayusmata sariputrenoktah / ayusman

mahamaudgalyayana yady evam anyasutra bhavatu / sa kathayati / ayusmañ  
sariputraivam krtva yadi na yasyasi / aham ta rddhibalena  
nayisyami / athayusmata sariputrena caksabandham  
abhiprasaryoktah / tvam hy ayusman mahamaudgalyayana bhagavata  
rddhimatam madhye 'gro nirdistah / idam tavat prag eva mam  
balena nayisyasi / athayusmata mahamaudgalyayanenakarsitah /  
athayusmañ sariputrah samlaksayati / maharddhiko mahanubhavah  
/ sthanam etan nibadhyate yadakarsisyate / tadayusmata  
sariputrena grdhrakutaparvata upanibaddhah / ayusmata  
mahamaudgalyayanena cakarsitah / grdhrakutaparvatasaha /  
ayusmañ sariputrah samlaksayati grdhrakutaparvatam apy ayam  
akarsayisyati / ayusmata sariputrena sumerau parvataraje  
copanibaddhah / ayusmata mahamaudgalyayanena cakarsitah / tada  
sumeruparvataraja-m api kampitah / tada nandopanandau nagarajav api  
samksubdhah / yada samksubdha bhavanti tada bhiksavo buddham  
bhagavantam pariprcchanti / kim bhagavan nandopanandanagarajau  
ksubdhah / yenanavatapto mahasarah samksubhitah / bhagavan aha  
/ na bhiksavo nandopanandanagarajau samksubhitah / api ca  
mahasravakayor anyonyam mahad rddhiprakurvitam / tata ayusmañ  
sariputrah samlaksayati / sumerum apy ayam parvatarajam  
akarsayisyatiti / tena yasyam padmakarnikayam bhagavan  
nisannas tasyam padmanala upanibaddhah / tada niskampo  
vyavasthitah / ayusman mahamaudgalyayanenayusmañ sariputra  
uktah / krtam tvaya mahad rddhivikurvitam / bhavatv agaccha  
gacchava / athayusmata sariputrenoktah / ayusman  
mahamaudgalyayanaiko 'ham apy agacchami yavad ayusman  
mahamaudgalyayano na gacchati / tadayusmañ sariputrah  
prathamataram gatva bhagavatah padau sirasabhivanditva  
svasanapadmakarnikayam nisannah / tatah pascad ayusman  
mahamaudgalyayana agatah svasane ca vyavasthitah / sa tenoktah /  
ayusmañ sariputragatas tvam / sa aha / agato 'ham iti

24 tatah sarve bhiksavah samsayajata buddham bhagavantam  
pariprcchanti / pasya bhadanta bhagavatayusman mahamaudgalyayano  
maharddhiko mahanubhava rddhimatam madhye 'gro nirdistah / so 'py  
ayusmata sariputrena rddhya parajitah / bhagavan aha / na  
bhiksava etarhy eva yathatite 'py adhvany anena silpenapi parajitah /

25 tac chruyatam tavat / bhutapurvam bhiksavo madhyadese  
citrakaracaryo 'bhut / sa kenacit karaniyena yavanavisayam gato  
yantrakaracaryasya nivesane 'vatirnas tatraharadikam krtva  
vyavasthitah / tena tasya daruyantraputtalikam  
krtvopasthanaparicarika sampresita / sa ca daruyantraputtalika  
tailodvartanam haste nidhaya sthapayita / tatah sa tenokta /  
ihagacchasveti / sa tusni vyavasthita / sa samlaksayati nunam  
mama copasthanaya paricarika presita bhavisyatiti / varnita / aho  
vidhatra narinam ratnasuta vinirmita / caksusor mama  
punyasyanaya pavanikrtah / dhig aho tasya janma jambudvipe

manusyasya yasyedrsi yuvati rupayauvanasampanna paramaramaniya  
caksusa va hastena va sarirasarsenadikam [sic] na bhaved ity  
anenamrtasarsena madhuryavacanena sambhavitah samahartum  
arabdhavan / priye sundary agacchagacchasveti / tathapi sa  
daruyantraputtalika na kimcid uktety avadharya kamopasaktacetasa  
satvaram upagamyā / sa tena hastena grhitvakarsita tada  
darusamkalikanam puñjo vyavasthitah / sa bhinnopahasah krtah /  
sa samlaksayati / aham anenaikaki pratibheditah / aham api tatha  
karisyami / yathasau sarajikayam parsanmadhye pratibhedopahasam  
gamisyatiti cintayitva tena dvarabhimukha atmodbaddhakanthakas  
citritah / tadanantaram kapataprsthe ca niliyamano 'vasthitah  
/ yas tasya vyutthanasamayē 'tikrantah / sa yantrakaracaryah  
samlaksayati / utsuro jatah / kasyarthenayam na niskramayatiti  
/ sa tatra gatah / tena sa drstah / drstva ca samlaksayati  
/ kimkaranam anenatmodbaddha iti / yavat pasyati  
darusamkalikayah puñjam samlaksayati / pratibhinnenatmodbaddhah  
/ acaritam ceha yavanavisaye / yasya kasyacin nivesane 'tithih kalam  
lokantaram karoti / tasya tavat samskaro yavad rajña aveditam  
bhavati / tena rajña aveditam / deva madhyadesac citrakaracarya  
ihagatah sa ca mama nivesane 'vatirnas tasya maya  
daruyantraputtalikam krtva paricarika presita / sa tena  
hastena grhitvakarsita tada darusamkalikanam puñjo  
vyavasthitah / tena pratibhinnakenatmodbaddhah / tam deva  
pratyaveksayatu pascad aham samskaram karisyami / rajañaya  
tatramatya gatah / sa tair drstah / drstva kathayanti /  
katham asmakam nagadantad avatarayitavyah / apare kathayanti / pasas  
chetavyah / tena kutharam grhitva pasam chettum arabdham /  
yavac chinnah sa yantrakaracaryah pratibhinnako vyayasthitah / sa  
kapatantarakan nirgatya kathayati / aham tvaya bhoh purusaikaki  
pratibhinnah / tvam punar maya sarajikayam parsanmadhye  
pratibhedita iti / tat kim manyadhve bhiksavah / yo 'sau citrakaracarya  
esa evasau sariputro bhiksuh / yo 'sau yantrakaracarya esa evasau  
mahamaudgalyayano bhiksuh / tadapy anenaiva silpena parajitah /  
etarhy apy anenaisa parajitah /

26 bhuyo 'pi yathanenaisa parajitas tac chruyatam / bhutapurvam  
bhiksavah / dvayos citrakaracaryayor vivado jatah / ekah kathayati  
/ aham sobhanam silpam janami / aparah kathayati / aham  
sobhanam silpam janamiti / tato vivadad anyonyam rajñah  
sakasam upasamkrantav upasamkramya rajñah sakase kathayato 'ham  
sobhanam silpam janami / aparo 'py aham sobhanam silpam  
janamiti kathayati / atha rajña dvarakosthakam upadarsitam /  
bhavantau naham jane yo yusmakam silpam janite / api tv eka  
ekam bhittim parimarjayatu / dvitiyo 'py aparam evam tau madhye  
yamanikam datva citrayitum arabdhau / ekena sadbhir masais  
citrakarma krtam / dvitiyenapi sadbhir masair bhittiparikarma  
krtam / yena citrakarma krtam sa rajñah sakasam

upasamkrantah / upasamkramya kathayati / deva mama parisamaptam  
citrakarma / maharajann avalokayatam / rajamatyasahayo nirgatah /  
tad rajña drstam / drstvaivam kathayati sobhanam idam  
citrakarma / dvitiyo 'pi kathayati deva citrakarmavalokayatu / chaya tatra  
nipatita / raja tad drstva kathayati svacchataram idam citrakarmeti  
/ so 'pi yamanikam apakrsyaha / nedam citrakarma / api tu  
bhittiparikarma / evam raja vismayam apannah / amatyan amantrayate  
sma / bhavanto 'yam sobhanatarah silpika iti / tat kim manyadhve  
bhiksavah / yena sadbhir masair bhittiparikarma krtam / esa  
evasau sariputro bhiksuh / yena sadbhir masais citrakarma  
krtam / esa evasau mahamaudgalyayano bhiksus tadapy esa silpena  
parajita iti / etarhy apy anena rddhya parajita iti /

27 a bhuyo 'py rddhya parajitah / tac chruyatam /  
abhutam sankhalikhitau varanasyam rsi pura /  
varsavarsavivadena samgharso 'bhut tayor mithah //

kadacid atha sankhena padbhyam aprsto jatah krudha /  
likhitah praha tam murdhabhedah suryoyade 'stu te //

sankho 'vadan madvacasa nodesyati divakarah /  
ity ukte tena suciram sandhakaram abhuj jagat //

kalpitam likhitenasya krpaya mrnmayam sirah /  
suryodaye 'tha sahasa satadha vasudham yayau //

janmantare sa sankho 'dya maudgalyayanatam gatah /  
likhitah sariputro 'yam tad vijeta tadapy abhut //

etarhy apy anena rddhya parajita ityadi vistarato jñeyam /

28.b yasam dhyanasamapattinam labhi tathagatas tasam  
pratyekabuddha namapi na janate / yasam pratyekabuddha labhinas  
tasam sariputro namapi na janite / yasam labhi sariputras  
tasam maudgalyayano namapi na janite / yasam labhi  
maudgalyayanas tasam tadanye sravaka namapi na janate / ato 'yam  
maharddhiko mahanubhavo 'yam sariputro maudgalyayanat kimtu  
bahulaviharinam samdhaya maya rddhimatam agrata iti nirdistah /

29 29.1.a ity anantaram aha /  
sa tatra gatva giram abhyudaharet  
purvamnivasacaritanulomikam /  
akhyatu yo 'nusmaratiha tatra  
subhasubham karmasukhodayam sah //

29.2.a atha sthavirasthavira bhiksavas tathagatajñaya svakasvakam  
karmaplotikam vyakurvanti / prathamataram mahapratibhano nagila aha /  
nagilo nama namena bhiksus buddhasya sravakah /  
prasnam prsto vyakarsid anavatapte mahahrade sarasi //

tato nagilo nama bhiksus tathagatasyagrato dasanakhañjalim krtva  
svakam karmaplotikam vyarocayati sma /

29.3

dattva samghasya kathinam suprasannena cetasa /  
itas trimsan mahakalpan nabhijanami durgatim // 1

astadasani kalpani devaloke ramamy aham /  
catuhsastim tu varani devendratvam krtam maya // 2

asitisatakrvas tu cakravarti bhavamy aham /  
pradesikanam rajñam tu samkhya mama na vidyate // 3

aho ratnatraye karam kurvanti yatra manavah /  
parittamatram dattva tu labhante vipulam phalam // 4

yadi martyesu me janma hitva divyam sukham mahat /  
martyanam abhipujyo 'smi kathinadanasya tat phalam // 5

yadi devopapattih syat tyaktva manusyakam sukham /  
devasamghasya pujoyo 'smi kathinadanasya tat phalam // 6

cakravadam upadaya mahisagaramandalam /  
akamksamana-m adyaiva dusyair acchadayamy aham // 7

punar api kathinadanasyotkarsam kathayann aha  
padotksepe padotksepe dusyah pradurbhavanti me /  
dusyopari ca tisthami dusyam capi vitanakam // 8

bhava udghatita mahyam klesas cadhyasita maya /  
sarvasravah pariksinah kathinadanasya tat phalam // 9

pratisamvidas catvaro vimoksas ca tathastakah /  
sad abhijña hy anupraptah krtam buddhasya sasanam // 10

30 30.1

sugandhadahah suralokagami  
mahadhano bhoganijah sukhesi /  
pravati diksu sucisilagandho  
gandhapradanat khalu moksayayi // gandha

30.2 30.2.1

puspam ye sugatasya samghasamitau dasyanti sraddhanvitah  
puspaniva vibhanti sarvajagam svarganuga moksinah /  
pujyante sasurasurair aviratam sacchilagandhanvitah  
kayad gandhavaram prayati sukhino ghranendriyam sudhyati //

30.2.2.a

ghanamalam vicitram ca devasamghe pradapayet /  
sirahsulam nabhiyate khagami samprajayate // puspa

30.3

ye dhupam pradadanti manmatharipoh samghaya sadbhavatas  
te nityam sukham apnuvanti sukhita bhogesvarah silinah /  
na bhrantasmrtayo bhavanti vasino dhyanesu labdhaspadah  
santim yanti manoharah patudhiyah pujyah sadevasuraih //

dhupa

30.4

netrabhiramah susamrddhakoso  
bhavaty asau nilavisalanetrah /  
narinaranam abhiviksaniyo  
yo dipamalam prakaroti samghe // dipa

30.5

prasannavarna mrdupanipada  
mahabalah satrubhir apradhrsyah /  
tailapradanena bhavanti martyah  
suruparupah sukham apnuvanti // taila

30.6 30.6.1

upanaham hrstamanah pradata  
rddheh sa labhi bhavita dhanadhyah /  
susamsthitah padayugo mahatma  
svarganucari varayanayayi //

30.6.2.a

jatena tena munina prathamam prthiviyam  
prakramata balavataiva padani satpa /  
padmavali viracita phalam eva cabhut  
sa padukayugaladanam rte kutah syat // upanaha

30.7 30.7.1

chattribhuto bhavati jagatam atapatrapradanac  
chayaramye vasati suciram lilaya rajalaksmya /  
dharma svami bhavati niyatam sarvalokasya natho  
nasau gacchet kugatigahanam rupavan bhogalabhi //

30.7.2

aropya hrstah prathamam mahatma  
chattram pura kasyapadhatugarbhe /  
divi ksitau capy upasevya saukhyam  
nando mahatma prasamam jagama // chattra

30.8

prajñalabhi bhavati niyatam sutrasucipradanat  
prajñalabhad bhavagatibhayan mucyate dhinidhanah /  
prajña rajñi duritaharane nasti kacit tayanya  
sa sampanna bhavati saphala sampada sarvathaiva // sutrasuci

30.9

suddhasphatikasamkasam dvadasangulim eva va /  
khatikam yo dadatiha jayate pandito mahan // khatika

30.10

30.10.1

bhoganvito nayanaharisugandhivaktrah

slesmojjharogaparimuktamanojñāvanih /  
cittopasargaviraho divijanmabhagi  
tambuladanalalitankuritasya cesta // 1

30.10.2 srilaksanankitamukho nayanabhiramas tamradharah  
sarucikomalandantapanktih / slesmamayakrimivivarjitacarugandas  
tambuladanavihitam phalam etad agram // 2 // tambula

30.11 30.11.1

grivasirascaranabahusamasritasya  
vaiduryahatakamayasya samauktikasya /  
gatrasya bhusanavidher divi va ksitau va  
srestham vibhusanam atah pravadanti vastram // 1

rupanvito 'pi kulaḥ 'pi vicaksano 'pi  
naikesu sastrasamayesu krtasramo 'pi /  
siladibhir gunaganaih samalamkrto 'pi  
na bhrajate hi bhuvī vastram rte manusyah // 2

tasmad vibhusanam atulyam aveksyavastram  
sitosnadamsamasakaprativaranam ca /  
hrivastram apratisamam samavaptakamair  
vastrapradanam asakrn manujaih pradeyam // 3

candramsuvatsphuritacamarahemadandaih  
simhasanopari nisadya sitatapatraih /  
sauvarnaratnamukutaih sirabhusito 'pi  
sricakravartir api vastram rte na bhati // 4

srimaddhanendranivasaty alakapuresu  
jihvasahasramanibhusitabhogavatyam /  
kailasamerusikhare surasamghamadhye  
brahmendrarudra api vastravina na bhati // 5

30.11.2

dattva satpingacitram stabakaviracitam nilapitavadatai  
raktais canyais ca ramyaih suruciravasanais civarais carumalam /  
divyam vamuktavastram sugatasutaganayabhirupo manojño  
hrivastralankrtatma bhavati patumatih sarvadharmesvarah sah //  
vastra

30.12

harardhararaih katakair anakaih  
keyuratadankavidhair upetah /  
caranti martyah sugatasya sisye  
pradaya citrani vibhusanani // abharana

30.13

nagnir visam kramati tasya deham  
na capi sastram na tu vajravarasam /  
tamradidanena jinasya samghe

maitrivihari prakaroti martyah // tamradibhajana

30.14

pujyo vandyo bhavati manujo yatra yatropapannah  
svargavapto vipuladhanavan sammatah satsabhasu /  
uccairdipte sumahati kule jayate bhogasilah  
santim yayan nirupamagunah sampradatanasya // asana

30.15

balavan sthanasampanno raja bhavati maharddhikah /  
samghasya bhojanam dattva sarvatra sukham edhate // bhojana

30.16

jato bhaved uccakule susilah  
sevyo naranam abhidarsaniyah /  
prasadiko dhirasukhi suvarnah  
sriman asau salinivedyadanat // nivedya

30.17

camasaladdukapurakapaulikam  
vividhapupakarambhakaparpatam /  
bhavati bhogaparayana isvaro  
ganavaraya pradaya satakrakam // laddukadi

30.18

suvarnarupyadimaye ganaya ye  
dadhindram ajyam madhusarkaragudam /  
nidhaya patre pradadanti te narah  
sudhasinah pañcavido balanvithah // pañcasara

30.19

varina paripuritva kumbham dattva ganottame /  
pañca kamagunan bhuktva trsnam chindanti sasvatim // kumbha

30.20

kundikapatradanena dharmajñanasamanvithah /  
dhanadena samano 'sau jayate ca triratnake // kundikapatra

30.21

sarvamdadadas ca bhavati grham dattva ganottame /  
sarvakamasamrddhas tu sarvatra sukham edhate // grha

30.22

icchadrumapradanena tenaivavikalo bhavet /  
uttarakurumanusyoh mahabhogi bhavisyati // icchadruma

30.23

ghantapradanasya mahanusamsa  
surupako nityaprahstacetah /  
manojñavanis ca surasuranam  
gandharvarajña sadrsas tu jayate // ghanta

30.24 30.24.1

yah samghe pradadati bhaisajavidhims tams tan prasannasayah  
sa vyadhyanarakalpasambhavakrtair dukhair na samsprsayate /  
mukto vyadhijaradibhis ca sukhito jivaty abhinnasayah  
klesavyadhivivarjito hi labhate carogyam atyantikam //

30.24.2

bhaisajyena gatah purve valkalena pravaritah /  
tatra samghe nirabadhe ca bhaisajyam ayacata //

ekena vitaragena tasyanugrahakampaya /  
ekam haritakim bhuktva tat karma samudagamat // 2

pañca janmasatany asya na rogah svalpako 'py abhut / klesavyadhim  
vivarjitya nirvrttis carame bhava // 3 // bhaisajya

30.25 30.25.1

svaccham nispratigandhikam laghutaram svadanvitam sitalam  
yo niryatayatiha vitarajase samghaya hrdyam jalam /  
suddhaih kayavacomanoahir asivat samtapahinah sukhi  
trsnam hanti na kevalam vijahate samsaratrsnam api //

30.25.2

kasyapasya pravacane yasomitrena bhiksuna /  
dvadasabdasahasrani paniyam caritam gane //

tena karmavipakena pañca janmasatany asau / na pipasakrtam dukham  
svapnesv api anubhutavan // 2 // jala

30.26

ye samghe pratipadayanti muditas trsnacchidam panakam  
hrdyam svadurasanvitam paturasam gandhabhiramam priyam /  
chittva te bhavaragasambhavabhavam trsnalatam prajñaya  
param yanti bhavarnavasya niyatam dattva subham panakam //  
panaka

30.27

aparimitadhananam vajinagair yutanam  
subahuparijananam bhuhujam mandiranam /  
abhijalanidhibhumim prapya raja naranam  
paramarucirakantir jayate bhupradanat // bhumi

30.28

vicitradhanyadiphaladikam ca  
sraddhanvito yah pradati samghe /  
istam phalam tasya phalanti nityam  
sarvam phalam pacyati bodhimarge // vrihi

31 31.1

punyam naranam tamasi pradipo  
bhayesu raksa vyasanesu bandhuh /  
rujasu bhaisajyam anuttaram ca

plavam ca samsaramahasamudre //

31.2

danena bhoga na paropatapac  
chilena svargo na giriprapatat /  
satyena saucyam na jalapravesaj  
jñanena mokso na sarirasosat //

31.3

adattadanena daridrabhavam  
daridrabhavac ca karoti papam /  
papam ca krtva narakam prayati  
narakad vimuktah punar eva papi //

31.4

daridranasanam danam silam durgatinasanam /  
ajñananasanam prajña bhavana bhavanasanam //

31.5

suddhena manasa dravyam svam dadati yada puman /  
tatksanam kusalaskandhau danam ity abhidhiyate //

31.6.a

laksmir jajvalyamana vasatu iha sada kirtir apy utsphuranti  
nihsesarih ksitisah ksitim avatu ciram  
vyadhidurbhiksamuktam /  
siladhya daksiniyah pravacananicaye vrddhim ayantu nityam  
acandrarkaprakasam jayatu bhagavatah sasanam nisprakampam //

31.7

prasastu dharmena mahim mahipatir  
bhavantu ratnatrayapujana janah /  
prasantapapah prthugokulah kulah  
sadaiva nandantu ca suprajah prajah //

31.8

vibhati karabhah suro nabhasi yavad usnabrahah  
prabhajatilamandalo harinalañchanas coditah /  
sphuranti kamalalayah svbhuvī yavad avyahatam  
surasuranamaskrtam sugatasasanam tisthatu //

32 b atha sthavirasthavira bhiksavah / bhagavantam pariprecchanti /  
kim bhagavata karma krtam / yasya karmano vipakena bhagavato  
'bhisambuddhasya pasanaskaraya padangustah ksatah /  
bhagavan aha / tathagatenaiiva bhiksavah karmani krtaniti  
vistarah / na pranasyanti karmani kalpakotisatair api samagrim  
prapya kalam ca phalanti khalu dehinam / bhutapurvam bhiksavo  
'tite 'dhvany asamkhyeye 'nyatamasmin karvatakavisaye grhapatih  
prativasati sma / tena sadrsam kalatram anitam / sa taya sardham  
kridati ramate paricarayati / tasya kridato ramatah paricarayatah  
patny apannasattva samvrtta / kalantarenastanam va

navanam va masanam atyayat putro jatah / unnito vardhito mahan  
samvrttah / athaparena samayena tasya grhapateh patni kalagata  
/ tenanya patny anita tasya taya sardham kridato ramatah  
paricarayatah putro jatah / tena tasya jyesthaputrasya nivesanah  
krtah / tasya kridato ramatah paricarayatah putrah prasuto  
duhita ca jata / athaparena samayena grhapatih sapatnikah  
kalagatah / sa darakah tasyaiva bhratuh sakase tisthati / sa  
grhapatiputrah patnyocyate / aryaputra tavaisa darakah / mamayam  
bhrata / sa kathayati / aryaputrasyapi grhapratyamsa datavyah /  
sa kathayati / ardhm asyopardham asmakam / sa kathayati / aryaputra  
namasyaikasya purusasya bhutvopardham asmakam prabhutanam  
upardham bhavisyati / sa kathayati / lokasyaisa dharmah / sa  
kathayati / aryaputra yady evam praghatayasveti / sa kathayati bhadre  
katham nama svapateyasyarthe bhrataram praghatayisyami / sa taya  
bhuyo bhuya ucyate / kaman khalu sevamanasya nasti kiñcit  
papakarmakaraniyam iti / tenabhyupagatam / tena bhratur ucyate /  
bhratah / puspasamnidhanasyarthe 'ranyam gacchama / sa tena  
sardham gatah / tena tatra parvatakuhare praksipyā pasanena  
praghatita iti / tat kim manyadhve bhiksavah / yo 'sau  
grhapatiputrah / yenasau vaimatrko bhrata svapateyakaranat  
praghatitah / aham eva tena kalena tena samayena / yat tan maya  
vaimatriko bhrata svapateyakaranat praghatitah / tasya karmano  
vipakena bahuni varsakotiniyutasatasahasrani narakesupapannah /  
tenaiva karmavasesenaitarhi tathagatasyabhisambuddhasya  
pasanasarkaraya padah ksatah //

33 b kim bhadanta bhagavata karma krtam yasya karmano vipakena  
bhagavato 'bhisambuddhasya khadirasalakaya padah ksatah /  
tathagatenaiva bhiksavah karmani krtaniti vistarah /  
bhutapurvam bhiksavo dvau sarthavahau nipunatah  
samudrayanapatram pratipadya mahasamudram avatir nau dhanaharakau /  
tav anugunena vayuna ratnadvipam anupraptau / tatraikena yanapatraya  
vahanam puritam / dvitienamatraya / tau prasthitau / tatra  
yenamatraya vahanam puritam / tasya tad vipannah / sa tena  
sarthavahena tulaya tulayitva ratnany apaniya sa sarthavaha  
alapitah / samlaksayati / ayam sampannartha yasyati aham  
vipannartha iti / sa tadvahanam chidrayitum arabdhah / sa  
chidrayamanah sarthavahena drstah / uktam ca sarthavahena  
ma vahanam chidraya / ma sarva evanayena vyananam apatsyama iti / sa  
nivaryamano 'pi na tisthati / sa tena saktipraharena ghatita iti /  
tat kim manyadhve bhiksavah / yo 'sau sarthavaho yena  
saktipraharena praghatitah / aham eva tena kalena tena samayena yat tan  
maya saktipraharena praghatitah / tasya karmano vipakena bahuni  
varsasatani bahuni varsakotiniyutasatasahasrani  
narakesupapannah / tenaiva karmavasesena  
tathagatasyabhisambuddhasya khadirasalakaya vajrapadah ksatah //

34 b kim bhadanta bhagavata karma krtam yasya karmano vipakena

sundarikaya manavikaya abhutenabhyakhyatah / tathagatenaiiva  
bhiksavah karmani krtany upacitaniti vistarah / yavat phalanti  
khalu dehinam / bhutapurvam bhiksavo 'tite 'dhvani /  
asitivarsahasrayuskayam prajayam vipasyi nama sasta loka  
udapadi tathagato 'rhan samyaksambuddho bhagavan / vipasyinah  
samyaksambuddhasya pravacanena dvau bhratarau pravrajitau babhuvatur  
vasistho bharadvajas ca / vasisthena sarvaklesaprahanad  
arhattvam saksatkrtam / bharadvajenapi pathata svadhyayata  
trini pitakany adhitani / tripitakah samvrttah /  
yuktamuktapratibhanah / tena grhapatir anvavartitah / tena tam uddisya  
sarvopakaranasampannaviharah karitah / tena tasya bhratuh  
samvrttam agaccaikadhya vasam kalpayamah / sa tatra gatah tena  
grhapatina drstah / arhad bhiksuh kayaprasadikas  
cittaprasadikas ca drstvabhiprasannah / sa tena prasadajatena  
pujayitva maharhena ca vastrenacchaditah / sa tena bhratra  
drstah / aham asya grhateh sarvatra purvamgamah / sa  
vastrena chadayaty esa chadita iti tasyantike 'vatarapreksi  
samvrttah / sa tena drstah paryavasthitah sa samlaksayati  
yady aham asya dasyami / bhuyasya matraya prasadam  
pravesayisyatiti krtva sa tasyaivatisrstah / tavaiva bhavatv  
iti / tasya grhateh presyadarika tasmin vihara agatya parikarma  
karoti / sa tenocyate / darike 'ham tavaitad vastrayugam anuprayacchami /  
tvaya mama vacanam kartavyam / sa kathayati / aya kim maya kartavyam  
/ tvam ca tad vastrayugam pravrtya grhaparikarma kuru / yadi  
grhateh prechet kutas tavaitad vastrayugam iti vaktavyam  
amukenaryena mama dattam iti / yadi kathayati kasyarthe tavaryena  
dattam / vaktavyam aryenaitad api prastavyam kimartham purusah  
strinam anuprayacchantiti / sa tam vastram pravrtya  
grhaparikarma kartum arabdha / sa tena grhapatina vastrah  
parijñatah / sa tenokta / darike kuta etad vastrayugam / sa kathayati  
/ amunaryenaitan mama dattam / darike kimkaranam tavaryenaitad  
vastrayugam anupradattam / sa kathayati / aryaitad api prastavyam /  
kimkaranam purusah strinam anuprayacchantiti / sa tasyantike  
'prasadah pravedayitum arabdhah / asatkarabhiravas te mahatmanah /  
sothaya prakrantah / tat kim manyadhve bhiksavah / yo 'sau  
bharadvajo nama yena tad arhann abhutenabhyakhatah / aham eva tena  
kalena tena samayena yat sa mayarhad bhiksuh abhutenabhyakhyatah /  
tasya karmano vipakena bahuni varsatasahasrani bahuni  
varsakotisatani narakesupapannah / yavat tenaiva  
karmavasesenaitarhi tathagatah sundarikaya manavikaya  
abhutenabhyakhyata ityadi vistarah /